

ஈழநாடு

THE EELA NADU

தேசிய தினசரி National Tamil Daily
 7 (25-12-65) இதழ் 316

விசுவாசு மார்கழி 10 மழான் பிறை 1 சனிக்கிழமை



கார்களுக்குப் பதில் சைக்கிள்
 லுலாகா, டிச 24
 ஸாம்பியாவில் பெட்ரோல்
 விநியோகம் பாதிக்கப்பட்ட
 டிருப்பதால் கார்களுக்குப்
 பதில் சைக்கிள் களை உபயோ
 கிக்க ஆரம்பித்திருக்கின்ற
 னர். சைக்கிள்களின் விலை
 சாதாரண காலத்தைவிட
 4 மடங்கு உயர்ந்திருக்கி
 றது. அமெரிக்கத் துறர் தமது
 உபயோகத்திற்கு ஒரு சைக்
 கிள் வாங்கியுள்ளார்.

31-ந்திகதி ஆசிரியர் ஆர்ப்பாட்டம்

**சத்தியாக்கிரகம்
 செய்யவும் திட்டம்
 இடமாற்றத்தை ஆதரித்தும்
 ஊர்வலம் நடைபெறலாம்**

ஆசிரியர் இடமாற்றத்தை எதிர்த்து இம்மாதம் 31-ந் திகதி யாழ்ப்பாணத்தில் ஆர்ப்பாட்ட ஊர்வலமொன்றையும் பொதுக்கூட்டமொன்றையும் நடத்துவதற்கு இடமாற்ற உத்தரவு பெற்ற ஆசிரியர்கள் பலரும் மற்றும் சில ஆசிரியர் சங்கங்களும் திட்டமிட்டுள்ளதாகத் தெரியவருகிறது.

யாழ்ப்பாணம் இந்துக்கல்லூரி முன்றிலிலிருந்து ஆர்ப்பாட்ட ஊர்வலம் ஆரம்பமாகி யாழ்ப்பாணம் கல்விக்கந்தோர் முன்னால், சிறிது நேரம் அமைதியான முறையில் ஆர்ப்பாட்டம் செய்தபின், பிரதான விதிகள் வழியாக நகரமண்டபத்துக்குச் சென்று அங்கு பொதுக்கூட்டம் நடத்துவதற்கு ஆசிரியர்கள் தீர்மானித்திருப்பதாக அறியப்படுகிறது.

31-ந் திகதிதான் வருவார்
 யாழ்ப்பாணம், சனி ஐ. நா. மகாசபைக் கூட்டத்தில் இலங்கைக் கோஷ்டியின் தலைமைப் பிரதிநிதியாகக் கலந்து கொண்ட யாழ்ப்பாணத் தொகுதி எம். பி. திரு. ஜி. ஜி. பொன்னம்பலம் இம்மாதம் 31-ந் திகதிதான் இலங்கை வந்து சேருவாரென கடைசியாகக் கிடைத்த தகவல் தெரிவிக்கிறது. இம்மாதம் 31-ந் திகதி அவர் கட்டுநாயக்கா விமான நிலையத்தில் வந்திறங்குவார்.

எல்லோர்க்கும் எமது நத்தார் வாழ்த்துக்கள்

நகைகளுக்கு யப்பான் ஜுவலர்ஸ்
 64, கன்னாத்திடி, யாழ்ப்பாணம்.
 தொலைபேசி: தந்தி: 518. 'யப்பான்'

இடமாற்ற உத்தரவு பெற்ற ஆசிரியர்கள், இடமாற்றத்தை ஆதரிக்கும் பார்லிமெண்ட் அங்கத்தவர்களின் வீடுகளுக்கு முன்னால் சத்தியாக்கிரகம் செய்யவும் திட்டமிடப்பட்டுள்ளதாகவும் அறியப்படுகிறது.
 ஆர்ப்பாட்ட ஊர்வலம், பொதுக்கூட்டம், சத்தியாக்கிரகம், நீதிமன்றத்தில் வழக்குத் தாக்கல் செய்வது போன்ற நடவடிக்கைகள் பற்றி திங்கட்கிழமை காலை யில் ஆணைப்பத்தியில் நடைபெறவிருக்கும் கல்லூரி அதிபர்கள், தலைமை ஆசிரியர்களின் மகாநாட்டின் பின்னரே இறுதி முடிவு செய்யப்படுமென்றும் அறியப்படுகிறது.

இதேசமயம் ஆசிரியர் இடமாற்றத்தை ஆதரிக்கும் ஆசிரிய சங்கங்களும் ஸ்தாபனங்களும் ஆதரவு ஆர்ப்பாட்டங்கள், பொதுக்கூட்டங்கள் நடத்தவும் திட்டமிட்டுவருவதாக அறியப்படுகிறது.
 கிறிஸ்மஸும் தீபாவளி பட்டுவாடாவும்
 கொழும்பு, சனி கிறிஸ்மஸை முன்னிட்டு நேற்றிரவு நாடெங்குமுள்ள பல தேவாலயங்களில் விசேஷ பிரார்த்தனைகள் நடைபெற்றன.
 இன்று அரசாங்க வங்கி தபால் விடுமுறை தினமாகும். சாதாரண தபால் பார்சல் விநியோகம் இன்று நடைபெறும். இரண்டாம் தடவை தபால்விநியோகம் இடுக்கா தாயினும் இதர சனிக்கிழமை போல் அலுவல்கள் நடைபெறும். தந்தி, தொலைபேசி, முத்

அடுத்த ஆண்டு ரூ. 2050 கோடி
 புதுடிவில், டிச 24 வருகிற மார்ச் மாதம் ஆரம்பமாகும், 4 வது ஐந்தாண்டுத் திட்டத்தின் முதல் ஆண்டில் 2050 கோடி ரூபாய் திட்டத்திற்காக முதலீடு செய்யப்படும். இதில் 1150 கோடி ரூபாய் மத்திய அரசாங்கத்தினதாகும்.

பத்திரிகை கவுன்ஸில்
 பம்பலப்பிட்டி, வெள்ளி ஜனநாயக தர்மத்துக் கேற்ப பத்திரிகைச் சந்திரத்தை எதுவிதத்திலும் பாதிக்காத வகையில் பத்திரிகை கவுன்ஸில் உருவாக்கப்படவேண்டும் எனக் கோரும் பிரேரணை ஒன்று நாளை பண்டாரவளையில் ஆரம்பமாகும். அகில இலங்கை பௌத்த காங்கிரஸ் மகாநாட்டில் கொண்டுவரப்படவிருக்கிறது.

தேசிய சுவீப் முடிவுகள்
 பம்பலப்பிட்டி, வெள்ளி நேற்று மாலை இழுக்கப்பட்ட தேசிய சுவீப் முடிவுகள் வருமாறு:
 1-ம் பரிசு 05 O 0237 - ரூ. 36,760
 2-ம் பரிசு 11 P 0474 - ரூ. 14,704
 3-ம் பரிசு 13 A 0772 - ரூ. 3,676
 (6-ம் பக்கம் பார்க்க)
 திரை விநியோகம் ஞாயிற்றுக்கிழமை போல் இடும்

யாழ்ப்பாணத்தில் விலைப்பட்டியல் வைத்திராத வர்த்தகருக்கு அபராதம்

யாழ்ப்பாணம், சனி யாழ்ப்பாணம் அரசாங்க அதிபர் திரு. நெவில் ஜெயவீரா பின்வரும் வர்த்தக ஸ்தாபனங்களைச் சேர்ந்தவர்க்கு விலைப்பட்டியல் பொதுமக்களின் பார்வைக்குவைக்கப்பட்டாததற்காக அபராதம் விதித்துள்ளார்.
 அப்பியாசப் புத்தகங்களின் விலைப்பட்டியலை பொதுமக்களின் பார்வைக்காக வைக்காததற்கும், மைசூர் பருப்பு, கருவாடு ஆகியவற்றுக்கான விபரங்கள் இடாப்பில் பசியப்ப டாமலிருந்ததாகவும் 'சி' துண்டுகளில் கையொப்பங்களைப் பெற்றிருக்கத் தவறியதற்காகவும் 10 கூப்பன் வர்த்தகருக்குக் கட்டி வர்த்தக ஸ்தாபனத்தார் வசிக்கக்கூடாத மனேஜருக்கு ரூபா 1,200 அபராதம் விதிக்கப்பட்டது.
 கோப்பாய் வடக்கு, அரசடி வீதியிலுள்ள ஒருவர்த்தக ஸ்தாபன சொந்தக்காரர் விலைப்பட்டியல் வைக்காததிருந்ததற்காக ரூபா 250 அபராதம் விதிக்கப்பட்டது.
 யாழ்ப்பாணம் கே. கே. எஸ். வீதியிலுள்ள ஒருவர்த்தக ஸ்தாபனத்தார் 'விட்டாஸ்பிறே'யின் விலைப்பட்டியலை வைத்திராதமைக்காக அதன் சொந்தக்காரருக்கு ரூ. 100 அபராதம் விதிக்கப்பட்டது.
 மல்லாகம் கே. கே. எஸ். வீதியைச் சேர்ந்த ஒருவர்த்தக ஸ்தாபனத்தார் 'விட்டாஸ்பிறே'யின் விலைப்பட்டியலை வைத்திராதமைக்காக அதன் சொந்தக்காரருக்கு ரூ. 100 அபராதம் விதிக்கப்பட்டது. (ந. நி)

இன்று காலைவரை யுத்தத்தை நிறுத்த வியட்காங் உத்தரவு

சைகோன், டிச. 24 வியட்னாம் சண்டையை இன்று மாலை 7 மணியிலிருந்து நாளை காலை 7 மணி வரை (12 மணி நேரம்) நிறுத்தும்படி வியட்காங்கியர் தம் துருப்புக்களுக்கு உத்தரவிட்டிருக்கிறார்கள்.
 தேசிய விடுதலை முன்னணித் தலைவர் நிகுயன் ஹூதோ, வாடுனாவி ஓயி பரப்பில் இந்த வேண்டுகோளை விடுத்தார்.
 அமெரிக்க, தென்வியட்னாம் யுத்தம் பற்றி அதில் எதுவும் குறிப்பிடவில்லை. ஆயுதங்களை எடுத்து வராமல் தென்வியட்னாமிலுள்ள சகல தேவாயங்களிலும் அமெரிக்கத் துருப்புக்கள் பிரார்த்தனையில் கலந்து கொள்ள முடியும் என அவர் கூறினார். வடவியட் (6-ம் பக்கம் பார்க்க)

SCHWEPPE'S And TAURUS TEA
 For Jaffna Homes
 Want your home to be served regularly with your favourite and delicious TAURUS TEA and SCHWEPPE'S MINERAL WATERS?
 If so please contact us.
NANDHI Industries and Agencies Ltd.
 20, Stanley Road, Jaffna.

மணியாக்கு

காரியத்தை விடக் காரணம் எப்பெர்முதும் சிறந்தது. அதே போல் புறக் கிரியைகளின் ஒழுங்கைவிட உள்ளம் அதிக ஒழுங்குள்ளதாய் இருக்கவேண்டும்.

—கர்திவல் மேர்ஸியர்



FELA NADU: National Tamil Daily Post Box 49, JAFFNA
Telegrams: FELA NADU Jaffna. Phone: 337

சுழ்ப்பாணம் விசுவாச ஆண்டு மார்கழி 10 (25-12-65)

உலகில் சமாதானம் உண்டாவதாக...!

“பூமியிலே நல்ல மனம் படைத்தோருக்கு சமாதானம் உண்டாவதாக!” மனுக்குலத்தை இரட்சிக்க யேசுகிறிஸ்து நாதர் பூமியில் அவதரித்தபோழுது “பூமியில் நல்லமனம் படைத்தோருக்குச் சமாதானம் உண்டாவதாக” என்ற அசரீரி வாக்கு ஒலித்ததாம். இன்றும் கிறிஸ்துநாதர் அவதரித்து 1965 வருடங்களுக்குப் பின்னரும் இந்த வாக்கு ஒலித்துக் கொண்டே இருக்கிறது. இன்று கிறிஸ்மஸ் பண்டிகையைக் கொண்டாடும் மக்கள் இந்த வார்த்தையைப் பலதடவைகள் சொல்லுவார்கள்.

ஆனால் உலகில் சமாதானம் நிலவுகின்றதா? இன்று ஒருநாள் மட்டும் வியட்னாமில் சண்டையை நிறுத்தும்படி தென்வியட்னாம் அரசாங்கத் துருப்புக்களுக்கும், அமெரிக்கத் துருப்புக்களுக்கும் உத்தரவிடப்பட்டுள்ளது. இது அவர்களின் நல்லமனத்தைக் காட்டுகிறதென்று கொள்ளலாமா? வியட்னாமில் குண்டுவிச்சை நிறுத்தும்படி சமாதானத்தை விரும்பும் மக்கள் இதுவரை விடுத்த வேண்டுகோள் நிறைவேற்றப்படவில்லை. அமெரிக்காவின் வியட்னாம் கொள்கையை அமெரிக்க மக்களே கண்டித்திருக்கின்றனர். வியட்னாமில் சண்டையை நிறுத்தும்படி பாப்பரசர் கூடக் கேட்டுக்கொண்டீர்கள். அணு ஆயுதங்களையும் நவீன ஆயுதங்களையும் தயாரித்துக் குவித்து வைத்திருக்கும் அமெரிக்காவும், சோவியத்துனி யனும் உலக சமாதானமே தங்கள் நோக்கம் என்று கூறிக்கொள்கின்றன. புதிதாக அணுஆயுதம் தயாரித்துள்ள சீனவும் தாங்கள் அணுஆயுதத்தைத் தயாரித்திருப்பது உலகில் சமாதானத்தை ஏற்படுத்துவதற்குத்தான் என்று கூறுகின்றது. அணுஆயுதங்கள் இல்லாதிருந்தும் வல்லரசுகளிடம் ஆயுத உதவி பெற்றுள்ள சிறிய நாடுகளும் தங்கள் நோக்கம் உலக சமாதானமென்று கூறுகின்றன. எனினும் உலகில் சமாதானம் ஏற்படுவதற்கு மாறாக வல்லரசுகளுக்கு இடையிலும் போட்டியும், பூசலும், சண்டையும், சச்சரவும் அதிகரித்தே வருகின்றன. வியட்னாமில் சண்டை, சைப்பிரஸில் குழப்பம், இந்திய — பாகிஸ்தானில் எல்லைப் போர், இந்திய-சீன தகராறு, ரொடஷியாவில் கலகம் இப்படி தினசரி அமைதியற்ற செய்திகள் வெளியாகிக் கொண்டிருக்கின்றன. யேசுநாதரும், முகம்மது நபியும், கௌதம புத்தரும் இந்த மதத்தலைவர்களும் உலகில் மக்கள், மக்களாக ஒற்றுமையாக, சமாதானமாக வாழவேண்டுமென்றே கூறியிருக்கின்றனர். எந்த மதமும் மக்கள் சீயவழியில் செல்லவேண்டுமென்று கூறவில்லை. ஒரே மதத்தைப்

பின்பற்றும் மலேசியாவும் இந்தோனேஷியாவும் கூட ஒற்றுமையாக வாழவில்லை. கிறிஸ்தவ மதத்தைப் பின்பற்றும் நாடுகளுக்கிடையிலும் கூட ஒற்றுமையில்லை. இதற்கு அந்தந்தமதங்களுக்குறை சொல்லமுடியாது. அவற்றைப் பின்பற்றுபவர்கள் மீது தான் குறை சொல்லவேண்டும்.

எந்த மதத்தைப் பின்பற்றுபவரையினும் சரி அந்த மதத்தின் கோட்பாடுகளைச் சரிவரக்கடைப்பிடித்தால் இன்று உலகில் போட்டியும் பூசலும் நிலவ இடமில்லை. ஆசியாவில் என்றாலும் ஆபிரிக்காவில் என்றாலும் ஐரோப்பாவிலென்றாலும் உலகில் எப்பாகத்திலும் எந்த மதத்தவரும் எந்த இனத்தவரும், எந்தநிறத்தவரும் சமாதானமாக வாழவேண்டுமென்பதே மதத்தலைவர்களும் உலகில் நல்லமனம் படைத்தோரும் கொண்டுள்ள அபிலாஷை. சமீபத்தில் ஐ. நா. மகா சபையில் பாப்பரசர் உரைநிகழ்த்துகையில், “போர் வேண்டாம்; இனி போரே வேண்டாம்” என்று கூறினார். பாப்பரசரின் இந்த வேண்டுகோளை உலக நாடுகளும் உலகத் தலைவர்களும் மகிழ்ச்சியுடன் வரவேற்றனர். ஆனால் போர் ஓயவும் இல்லை; போர் ஒழியவும் இல்லை. இன்று யேசுகிறிஸ்து நாதர் அவதரித்த தினம் உலக முழுமுவதிலும் கொண்டாடப்படுகிறது. உலகில் சமாதானம் உண்டாக நல்ல மனம்படைத்தோர், கிறிஸ்து நாதரின் பெயரால் வழிகாட்ட வேண்டும்.

இடமாற்றம்

ஒத்திவைப்பு

சாவகச்சேரி, வெள்ளி மட்டுவில் தெற்கு சரஸ்வதிவித்தியாசாலை தலைமையாகிய ராஜாதிரு. எஸ். தம்பி சாரா, ஜனவரி 1-ந் திகதி முதல்மீசாலை வீரசிங்கம்வித்தியாசாலைக்கு, வடபகுதி வித்தியாதிபதியால் வழங்கப்பட்ட இடமாற்றம் கல்வி வித்தியாதிபதியின் உத்தரவின்படி வடபகுதி வித்தியாதிபதியால் பின்பாடப்பட்டுள்ளது.

மீசாலை வீரசிங்கம் வித்தியாசாலை பரிபாலனசபையினர் தெரிவித்த ஆட்சேபணையைத் தொடர்ந்தே இந்த இடமாற்றம் பின்பாடப்பட்டுள்ளதாக அறியப்படுகிறது.

விவசாயிகளுக்கு

1,000 ஏக்கர் நிலம்

மன்றார், வெள்ளி மாந்தை, முசாவி ஆசிய மகுதிகளில் 1,000 ஏக்கருக்கு அதிகமான நிலம் விவசாயிகளுக்கென ஒதுக்கப்படவிருக்கிறது. இந்த நிலம் நெற்பயிர்செய்கைக்கும் மேட்டு நிலப்பயிர்செய்கைக்கும் அறிவுரைகளைக் கொடுப்பதற்கு ஏதுவாக அறிவிக்கப்பட்டுள்ளது.

இன்பமளிக்கும் கிறிஸ்மஸ்

— ஆசீர்வாதம் ஹென்றி —

கிறிஸ்மஸ்! நினைத்தாலே இன்பத்தென் வந்து பாயுது நெஞ்சினிலே, அகம் குளிர்கிறது; முகம் மலர்கிறது; கண்கள் மிளர்கின்றன அதரங்கள் நாவு கவிபடத்; துடிக்கின்றன. அத்துணை மாபெரும் நாள் கிறிஸ்மஸ். இறைவன் நம்முடன் உறவாட, நமக்கு வாழ்வளிக்க, நம்மை உய்விக்க மனித உடல் எடுத்து சிகவாக உலகில்தோன்றிய புனிதநாள்லவா அது. விண்ணும் மண்ணும் இணைந்த பெருமையை உன்னதங்களிலே சருவேசரனுக்கு மகிமையும் பூமியில் நல்லமனத்துள்ளவர்களுக்கு சமாதானம் உண்டாகக் கடவது என்று தேவதூதர்கள் பாடி உலகுக்கு அறிவித்த மாபெரும் நாள் லவா அது!

அவதார மூர்த்தியின் அருட்செய்தியை உலகம் நன்கு அறியாமலும் அறிந்தும் நடைமுறையில் கைக்கொண்டு ஒழுக்காமலும் அழிவை நோக்கி அதிவேகமாகப் போட்டி போட்டு ஓடிச் செல்கிறது.

திர்க்கதரிசனங்கள் வழியாக வரவிருக்கும் இரட்சகரைப் பற்றி உலகம் அறிந்தும் திர்க்கதரிசனங்கள் வழியாக இரட்சகரைப் பற்றி தேவன் வெளிப்படுத்தியவை எவை? கிறிஸ்துவின் காலயூத உலகம் அவற்றை அறிந்தது எப்படி? பிற உலகம் அவற்றை அறிந்தது எப்படி? என்பனவற்றையும் நாம் அறிய வேண்டும். மேலும் வரவேண்டிய வரைப் பற்றி கூறப்பட்ட திர்க்கதரிசனங்களையும் அவற்றை பாதுகாத்த யூத இனத்தின் சரித்திரத்தையும் நமக்கு வெளிப்படுத்தும் வேத புத்தகங்களையும் நாம் அதிகம் அறியவேண்டும்.

வரவிருக்கும் உலக இரட்சக பெருமானைப் பற்றிய குறிப்புகளை பழைய ஏற்பாட்டில் சுமார் 450 இடங்களில் காண்கிறோம். அவற்றுள் அவரைக் குறிப்பிடுவதற்கு பல பெயர்கள் உள். உதாரணமாக இராஜன், தாவீதின் குமாரன், திர்க்கதரிசி, ஊழியன், பரிசுத்தவான், நீதிமான், இஸ்ராயேலின் தேற்றரவு, இஸ்ராயில் ஓளி, வல்லபதேவன் மனுமகன், மெளியஸ் அல்லது கிறிஸ்துமுதலியன. ஆனால் மேற்கூறிய பல பெயர்களுள் யூதர் மத்தியில் தலைசிறந்து விளங்கின பெயர் மெசியாஸ் அல்லது கிறிஸ்து என்பதாகும். மெசியாஸ் என்பது ப்ருவி வார்த்தை கிறிஸ்து என்பது கிரேக்க வார்த்தை.

அதன் பொருள் அபிஷேகம் செய்யப்பட்டவர் என்பதாகும்.

பண்டைக் காலத்தில்தேவனது விஷேச பிரதிநிதிகளான இராசாக்களும் பிரதான குருக்களும் அபிஷேகம் செய்யப்பட்டனர். பிரதான குருக்களை அபிஷேகம் செய்யும் வழக்கம் நம்முடைய ஆண்டவருடைய காலத்துக்கும் பல நூற்றாண்டுகளுக்கு முன்னரே இருந்து வந்தது. ஆரோமும் அவனோடு கூட அவன் குமாரர்களும் நமக்கு ஆசாரிய ஊழியர் செய்யும் பொருட்டு நீ மேற் சொல்லிய வஸ்திராபரணங்களை எல்லாம் அவர்களுக்கு உடுத்தி அவர்களுடைய இரு கரங்களை அபிஷேகம் பண்ணி பரிசுத்தப் படுத்துவாய். யாத் 28-41 இவ்வார்த்தைகள் மோயீசனிடம் தேவன் கூறியவை. ஆரோமோயீசனின் சகோதரர் தேவனை பிரதான குருவாகத் தேர்ந்தெடுத்து அவரை அபிஷேகம் பண்ணினார். அப்போது சாமுவேல் ஒரு தைலக் குப்பியை எடுத்து அவன் தலையின்மேல் ஊற்றி அவனை முத்தமிட்டு இதோ ஆண்டவர். தமது சுதந்திரத்தின் பேரில் மன்னரை உன்னை அபிஷேகம் பண்ணினார். 1 அரசராகம் 10, 1. பழைய ஏற்பாட்டில் முதல்தடவையாக கிறிஸ்து என்கிற வார்த்தையும் அரசராகம் தந்தில் தான் காண்கிறோம். அதைச் சொல்லியவர் மேலே கூறப்பட்ட சாமுவேலின் தாயாரான அன்னாள். அவள் அனேக வருடங்களாகப் பிள்ளை இல்லாததால் வருந்தி ஆண்டவரை நோக்கி வேண்டின தன் பயனாக சாமுவேல் பிறந்தார். அன்னாள் மகிழ்ச்சியுற்று ஆண்டவர் பூமியின் எல்லைத் தீர்வை யிடுவார். அதின் இராச்சியத்தை தமது அரசனுக்குக் கொடுப்பார். தமது கிறிஸ்துவுடைய வல்லமையை உயர்த்துவார் என்று பாடினார்-அரசராகம் 2, 10. பழைய ஏற்பாட்டில் மெசியாவைக் குறிப்பிடும் பெயர்களுள் பல கிறிஸ்துவின் கால யூதரிடையிலும் வழங்கி வந்தன. இப்பெயர்களுக்குரிய அலுவல்களையும் கிறிஸ்துவிடம் இருந்து அவர்கள் எதிர்பார்த்தனர். எனவே அவர்களுக்குப் பணியையும் இராஜரீக்க கடமைகளையும் நிறைவேற்றுவார். போதகராய் இருப்பார். மக்களைத் தேற்றுவார் என்று துரியாக எண்ணினர்.

இவ்வாறு அபிஷேகம் செய்யப்பட்ட இவ்வாறு சாமுவேல் தேவனுடைய ஆணையின்படி சவுலை இஸ்ரூயேலின் அரசனாகத் தேர்ந்தெடுத்து அவரை அபிஷேகம் பண்ணினார். அப்போது சாமுவேல் ஒரு தைலக் குப்பியை எடுத்து அவன் தலையின்மேல் ஊற்றி அவனை முத்தமிட்டு இதோ ஆண்டவர். தமது சுதந்திரத்தின் பேரில் மன்னரை உன்னை அபிஷேகம் பண்ணினார். 1 அரசராகம் 10, 1. பழைய ஏற்பாட்டில் முதல்தடவையாக கிறிஸ்து என்கிற வார்த்தையும் அரசராகம் தந்தில் தான் காண்கிறோம். அதைச் சொல்லியவர் மேலே கூறப்பட்ட சாமுவேலின் தாயாரான அன்னாள். அவள் அனேக வருடங்களாகப் பிள்ளை இல்லாததால் வருந்தி ஆண்டவரை நோக்கி வேண்டின தன் பயனாக சாமுவேல் பிறந்தார். அன்னாள் மகிழ்ச்சியுற்று ஆண்டவர் பூமியின் எல்லைத் தீர்வை யிடுவார். அதின் இராச்சியத்தை தமது அரசனுக்குக் கொடுப்பார். தமது கிறிஸ்துவுடைய வல்லமையை உயர்த்துவார் என்று பாடினார்-அரசராகம் 2, 10. பழைய ஏற்பாட்டில் மெசியாவைக் குறிப்பிடும் பெயர்களுள் பல கிறிஸ்துவின் கால யூதரிடையிலும் வழங்கி வந்தன. இப்பெயர்களுக்குரிய அலுவல்களையும் கிறிஸ்துவிடம் இருந்து அவர்கள் எதிர்பார்த்தனர். எனவே அவர்களுக்குப் பணியையும் இராஜரீக்க கடமைகளையும் நிறைவேற்றுவார். போதகராய் இருப்பார். மக்களைத் தேற்றுவார் என்று துரியாக எண்ணினர்.

ஆனால் பலரிடத்திலும் அவர் ஓர் இலெளகீக ஆட்சியை உலகில் நிலைநாட்டுவாரென்ற எண்ணமே பிரதானமாக இருந்தது. ரோமையரது அடிமைத்தனத்தினின்றும் தங்களை விடுவித்து யூதசாம்ராஜ்யத்தை ஸ்தாபிப்பார் என்று தவறாக எண்ணினர். எனவே அவர்துன்பம் அனுபவிப்பார்பாடுபடுவார் என்பன எல்லாம் அவர்களுக்கு புரியக் கூடாதவையாக இருந்தன. அதுபோலவே அவர் ஸ்தாபிக்கவிருக்கும் ஆட்சியும் ஆத்மீகமானதும், எல்லா மக்களுக்கும் பொதுவானதுமாக இருக்கும் என்பதும் அவர்களுக்குப் புரியாதவையாகவே இருந்தன. என்றாலும் சிலரிடத்திலாவது மெசியாலைப் பற்றிய உண்மையான அறிவும் இல்லாமல் இல்லை.

கிறிஸ்துவின் கால யூதரிடத்தில் இருந்த மெசியாலைப் பற்றிய அறிவு அவர்களுக்கு பரம்பரை வழியாகக் கிடைத்தது. அவர்கள் முன்னோரோவெனில் தங்களுடைய அறிவைத் தீர்க்கதரிசனங்கள் வழியாக பெற்றுக் கொண்டனர். இந்தத் தீர்க்கதரிசனங்கள் பலரால் பலபாகங்களில் சொல்லப்பட்டனவே. கால அளவில் அவற்றை கவனித்தால் அவற்றின் சாராம்சம் இவையாகும். மனுக்குலம் ஆதாமில் இழந்ததைத் திரும்பவும் பெறும். வரவர உலகில் பாவம் மலிந்தாலும் உண்மைத்தேவனது அறிவு மங்கிலும் சேமின் சந்ததியில் உண்மைத்தேவ அறிவு நிலைக்கும், ஆபிரகாமின் குடும்பமும் அவரால் பிற உலகும் உண்மை தேவ வழிபாட்டில் வந்து சேரும். இது யூதகோத்திரத்தைச் சேர்ந்த ஒரு தனி நபரால் ஆகும். அவர் தாவீது குடும்பத்தைச் சேர்ந்தவராய் இருப்பார். ஆனால் அவரது ஆட்சி உலகையும் சார்ந்ததாய் இருக்கும். ஆத்மீகமானதாய் இருக்கும். அவர் குருவாய் இருப்பார். ஒரு கன்னிகையில் நின்று பெத்தலகேமில் பிறப்பார். வேத சிமாரகைவும் இருப்பார். வரவிருக்கும் மெசியாசின் ஜனமாகும். இஸ்ரூயேல் தேவனை மறந்தால் தண்டிக்கப்படும் என்றாலும் தேவனின் விசேஷ பராமரிப்பு அதற்குண்டு.

இருப்பார். ஆனால் அவரது ஆட்சி அகில உலகையும் சார்ந்ததாய் இருக்கும். ஆத்மீகமானதாய் இருக்கும். அவர் குருவாய் இருப்பார். ஒரு கன்னிகையில் நின்று பெத்தலகேமில் பிறப்பார். வேத சிமாரகைவும் இருப்பார். வரவிருக்கும் மெசியாசின் ஜனமாகும். இஸ்ரூயேல் தேவனை மறந்தால் தண்டிக்கப்படும் என்றாலும் தேவனின் விசேஷ பராமரிப்பு அதற்குண்டு. மெசியாஸ் ஒரு மேய்ப்பாளை இருப்பார். புற ஜாதி இடையில் ஆத்மீக போதக அலுவலை தேவன் அவருக்கு கொடுப்பார். அவர்கள் அவரை ஏற்றுக்கொள்ள மாட்டார்கள். எனவே தற்காலிக தோல்வி ஏற்றுக் கொள்ளாமல் இருப்பதும் மரிப்பதும் அவரை விடாமல் இருப்பதும் அனுபவிப்பார். ஆனால் மரித்ததும் அவருடைய வெற்றி வளரும்.

ஒருசில நூற்றாண்டுகளுக்குள் அவர் பிறப்பார். ஜெருசலேமில் இரண்டாவது தேவாலயம் கட்டப்படும். அது அதிக மகிமை நிறைந்ததாயிருக்கும். மெசியாசுக்கு முன்னோடியாக ஒருவர் பிறப்பார். மெசியாசின் வருகையால் உலகெங்கும் எந்த நேரமும் புதிய ஏற்பாட்டின் பரிஷாத்தி கொடுக்கப்படும். தீர்க்கதரிசனங்கள் கிறிஸ்துவில் நிறைவேறிய பிறகு அவற்றை ஒன்றாகக் கவனிக்கும் போது மேற்கூறிய அனைத்தும் தமக்கு நன்கு விளங்குகின்றன.

இவைபோக சில முள் அடையாளங்கள் வழியாகவும் மெசியாசின் இயல்புகளை மக்கள் அறியக்கூடிய துமாயிருந்தனர். கிறிஸ்துவே ஆபேவில் கொல்லப்பட்டார். சீசாக்கில் கட்டப்பட்டார். யாக்கோபில் அன்னிய நாட்டில் போய் வசித்தார். சூசையில் வீறத்தப்பட்டார். தாவீதில் துரத்தப்பட்டார். செம்மறிப்புருவையில் பலியானார். இவ்வாறு தீர்க்கதரிசனங்கள் வழியாகவும் அடையாளங்கள் வழியாகவும் உலகை கிறிஸ்துவுக்காகத் தயாரிக்க தேவன் சித்தம் கொண்டார்.

மெசியாஸ் ஸ்தாபிக்க இருக்கும் ஞான ஆட்சி உலகம் அனைத்திற்கும் பொதுவாக இருக்கும். எனவே புறஜாதி உலகிலும் மெசியாசைப் பற்றிய அறிவு உண்டாகியிருந்தால் தகுதியே. புறஜாதியார் என்கும் போது யூதர்கள் அல்லாதாரை குறிக்கும். இவர்களின் கிரேக்கர் ரோமையர் எகிப்தியர், பெர்சியர், சமாரியர், இந்தியர், சீனர், கவிசேஷத்தில் கூறப்படும் சோதிட சாஸ்திரிகளின் நாட்டினர் முதலியோர் மெசியாசை எதிர்பார்த்திருந்தனர் என்பதற்கு பல சான்றுகள் உண்டென்று அறிஞர்கள் கருதுகின்றனர்.

இந்தச் சான்றுகளை உறுதிப்படுத்துவதற்கு வேறு சான்றுகளும் இருக்கின்றன. அவை மெசியாசின் வருகைக்கு பல நூற்றாண்டுகளுக்கு முன்னரே உலகின் பலபாகங்களிலும் யூதர் பரவியிருந்தனர். பழைய ஏற்பாட்டுப் புத்தகங்களைப் பற்றி கிரேக்கரும் இன்னும் இதரநாட்டினரும் அறிந்திருந்தனர். யூதரும் பல இதரதேசத்தினரும் தம்மில் அரசியல் உறவு கொண்டிருந்தனர்.

ஆர்ஜன்டீனா உணவு சப்ளை

ரியோடிஜெனிரோ, டிச. 24
இந்தியாவுக்கு 60,000 டன் கோதுமையும் 30,000 டன் அரிசியும் விற்பனை செய்ய ஆர்ஜன்டீனா முன்வந்திருக்கிறது.

'நாவலர் வாழ்ந்த இல்லத்தை காட்சிசாலயாக்க வேண்டும்'

யாழ்ப்பாணம், சனி 'தமிழும் சைவமும் மங்கிய சென்ற நூற்றாண்டில் தனது சுகதுக்கங்களை மறந்து தமிழின் சைவமும் மேன்மை பெறுவதற்கு தமது வாழ்வை அர்ப்பணித்தவர் நாவலர். அத்தகைய பெரியார் வாழ்ந்த இல்லத்தைக் காட்சிசாலயாக்குவது மிக்க பொருத்தமாக இருக்கும். இதனால் பொது மக்கள் அவரை நினைவுபடுத்திக் கொள்ள வழி அமைப்பதாக வழிநடக்கும். நாவலருக்கு நாம் செய்யும் கைமாறுகளில் இது ஒன்றாகவிருக்கும். இவ்வாறு, நல்லூர் வள்ளுவர் கலாமன்றத்தின் சார்பில் நல்லூர் மங்கையர்க்கரசிவித்தியாசாலையில் நடைபெற்ற நாவலரின் விழாவுக்குத் தலைமைதாங்கிப் பேசிய வடபிரதேச உதவி வித்தியாதிபதி திரு. சி. தனிகாசலம் கூறினார்.

பிரதம பேச்சாளராகக் கலந்துகொண்ட திரு. க. சிவராமலிங்கம் பேசுகையில் 'நாம் நாவலர் காட்டிய அறநெறிப் பாதையில் செல்லப் பின்றிடுகின்றோமெனினும் எதிர்கால சந்ததியினர் நாவலரது அறநெறி வழியைக் கடைப்பிடித்து வாழ்ந்து நல்வழிகாட்ட வேண்டுமென்று குறிப்பிட்டார்.

திரு. சி. சுப்பிரமணியம் பேசுகையில், இறைவனது சொத்துக்களான சைவத்தையும், தமிழையும் நல்ல முறையில் பேணிக்காப்பது நமது கடமை என்றார். நாவலரது இலட்சியங்களை நிறைவேற்றி வைப்போம் என்ற மன உறுதியுடன் தான் நாம் அவருக்கு விழா எடுப்பது பொருத்தமாக இருக்கும் என்றும் அவர் கூறினார்.

திரு. க. நாகேந்திரம் திருமதி வசந்தமலர் நாதன், செல்வி கலைவாணி அருளம்பலம், தமிழ்மணி கணேசசுந்தரம், திரு. மு. தம்பையா ஆகியோரும் பேசினர். நாவலர் தினத்தையொட்டி நடைபெற்ற பேச்சுப் போட்டிகளில் வெற்றி பெற்ற மாணவர்களுக்கு உதவிவித்தியாதிபதி பரிசில்

களை வழங்கினார். இறுதியில் 'சீதனமா? கைலஞ்சமா?' எனும் நாடகமொன்று நடைபெற்றது-

கீ. மு. சங்க கூட்டம்

கொடிகாமம், விவா. "கிராமத்தின் வளர்ச்சியில் கிராம முன்னேற்றச் சங்கத்துக்கு பெரும் பங்குண்டு. இதனால்தான் அரசாங்கமும் கிராம முன்னேற்ற சங்கத்திற்கு அதிக உற்சாகமும் உதவியும் செய்து வருகின்றன" என்று உச்சன் கிராம முன்னேற்றச் சங்க வருடாந்தக் கூட்டத்தில் பிரதம பேச்சாளராகக் கலந்து கொண்ட தென்மராட்சி கிராமமுன்னேற்றச் சங்க மேற்பார்வையாளர் திரு. அ. ஜெயரத்தினம் கூறினார். சங்கத் தலைவர் திரு. ச. இராசரத்தினம் தலைமையில் கூட்டம் நடைபெற்றது. புதுவருட உத்தியோகத்தர்கள் வருமாறு: தலைவர்: திரு. வ. நடராசா, உபதலைவர்: திரு. பெ. பொன்னம்பலம், காரியதரிசி: திரு. க. பேரம்பலம், உபகாரியதரிசி: திரு. க. அரியரத்தினம். தனாதி காரி: திரு. தா. செல்வரத்தினம். நிர்வாகச்சபை அங்கத்தவர்கள் பத்துப்பேர் தெரிவு செய்யப்பட்டார்கள்.

பொழுது போக்கு சங்க கூட்டம்

வவனியா, வெள்ளி பரந்தன் அரசாங்க ஊழியர் பொழுது போக்குச் சங்கத்தின் பொதுக் கூட்டம் ஆனையிறவு வாடி வீட்டில் சங்கத்தின் தலைவர் திரு. கா. இராமச்சந்திரனின் தலைமையில் நடைபெற்றது. பரந்தன் பகுதியிலிருந்து இடமாற்றம் பெற்றுச்செல்லும் அரசாங்க உத்தியோகத்தரின் சேவைநலம் பாராட்டு வைபவமும் நடைபெற்றது. பலர் பாராட்டுரை வழங்கினர். இரவு விருந்தும் நடைபெற்றது.

'மறுமலர்ச்சி ஏற்படவேண்டும்'

—எம். பி

உடுப்பிட்டி, வெள்ளி 'அரசியல் அடிப்படை ஆரம்பிக்கப்பட்டபோதும், சமூகப் பொருளாதாரப் பணிகளையும் வாலிபமுன்னணி மேற்கொள்ளவேண்டும்' என உடுப்பிட்டி எம். பி. சிவசிதம்பரம் கரவெட்டி மேற்கு தமிழ்க்காங்கிரஸ் வாலிப முன்னணியை அங்குரார்ப்பணம் செய்துவைத்துப் பேசுகையில் கூறினார். அவர் மேலும் பேசுகையில் ஒற்றுமையின்மை தமிழ் மக்களின் சாபக்கேடு எனவும் எல்லா அரசியல்சக்திகளும் ஒன்றுபட்டு உழைத்தால்தான் தமிழ்மக்களுக்கு விமோசனம் ஏற்படுமெனக் கூறினார்.

மேற்படி வாலிபமுன்னணியினரின் உறுப்பினர்களாகப் பின்வருவோர் தெரிவுசெய்யப்பட்டனர்: தலைவர்: திரு. செ. கணேசமூர்த்தி, உபதலைவர்கள்: திருவாளர்கள் கே. பாலகிருஷ்ணன், கே. சி. முருகேசு, எம். சிற்றம்பலம், எஸ். சீவரத்தினம், கே. நாகமுத்து. இணைச் செயலாளர்கள்: திருவாளர்கள் கே. இரத்தினசபாபதி, பி. குமாரசாமி. தனாதி காரி: வே. ஆறுமுகம். பத்திரிகாசிரியர்: திரு. ஐ. விநாயகமூர்த்தி. பத்துப்பேர்கொண்ட நிர்வாகச்சபையொன்றும் தெரிவுசெய்யப்பட்டது.

இலங்கை-சோவியத் கிளைகளின் கூட்டம்

வவனியா, வெள்ளி இலங்கையின் சலபாங்காளிலும் இயங்கிவரும் இலங்கை-சோவியத் நட்புறவுச் சங்கத்தின் கிளைகளின் பிரதிநிதிகளும் அடுத்தவருடத்தில் ஒன்று கூடி சகல பிரச்சனைகள் குறித்தும் ஆலோசனை நடத்தவிருக்கின்றனர். இலங்கை-சோவியத் நட்புறவை வழியபடுத்தும் வகைகள் பற்றியும் இக் கூட்டத்தில் ஆராயப்படவிருக்கிறது. தாய்ச்சங்கம் இதற்கான ஏற்பாட்டை செய்துள்ளது.

குருவளியால்

பாதிக்கப்பட்டவர்களுக்கு குடியிருக்க வீடுகள்

யாழ்ப்பாணம், சனி கடந்த வருடம் விசிய குருவளியினால் பெரிதும் பாதிக்கப்பட்டதும், அநேக உயிர்களைப் பறிகொடுத்த கிராமங்களில் ஒன்றானதுமான ஆளியவளையில் யாழ்ப்பாண கிறிஸ்தவ சங்கத்தினரின் முயற்சியினால் கட்டப்பட்ட 10 வீடுகளையும் யாழ்ப்பாண அரசாங்க அதிபர் திரு. நெவில் ஜெயவீரா திறந்துவைத்து, இப்பகுதியில் மிகவும் பாதிக்கப்பட்ட தெரிவு செய்யப்பட்ட 10 குடும்பத்தினருக்கு வீடுகளின் திறப்புக்களையும் உறுதிகளையும் ஒப்படைத்தார். இப்புதி பணியை மேற்கொண்ட கிறிஸ்தவ சங்கத்தைத் தாம் பெரிதும் பாராட்டுவதாகக் கூறிய அரசாங்க அதிபர் அவர்கள் இப்பணியை விரைவில் முடித்தது பெரும் சாதனை எனக் குறிப்பிட்டார்.

அரசாங்க அதிபரை கிறிஸ்தவ சங்கத்தின் தலைவர்திரு. ஜே. சி. ஹண்டி, சங்க காரியதரிசி வண. சேவக், சாம். அல்பிரட் ஆகியோர் வரவேற்றனர்.

பகுத்தித்துறை எம். பி. திரு. துரைரத்தினம், பனாகாரியாதிகாரி திரு. வி. கந்தப்பிள்ளை, திரு. ஓ. ஐ. இராஜசிங்கம் ஆகியோரும் உரை நிகழ்த்தினர்.

மேற்படி கிராமத்தில் குருவளியினால் பாதிக்கப்பட்டவர்களுக்கு வீடுகள் கட்டுவதற்கென அரசாங்கம் காணி வழங்கியிருந்தது என்பது குறிப்பிடத்தக்கது. (ந. நி)

பிரயாணிகள் கஷ்டம்

யாழ்ப்பாணம், சனி சென்ற புதன் கிழமை யாழ்ப்பாணத்திலிருந்து அராவிக்கு ஊடாக சங்கானைக்குச் சென்ற பஸ் ஒன்று கல்லுண்டாய் வெளியில் திடீரெனப்பழுதுபட்டதால் தொடர்ந்து செல்லமுடியாது நின்றவிட்டது. பிரயாணிகளில் பலர் பஸ்ஸை விட்டு இறங்கித்தள்ளியும் அது ஓட மறுத்துவிட்டது. இத்தகவலை பஸ் சாரதி காரைநகரில் இருந்து யாழ்ப்பாணம் வந்த பஸ்ஸில் சென்று அதிகாரிகளுக்குச் சொன்னார். ஆனால் இரண்டு மணிக்குப் புறப்பட்ட பிரயாணிகள் நாலரை மணி வரை கல்லுண்டாய் வெளியில் பஸ்ஸுக்காகக் காத்து நின்றவிட்டு ஐந்து மணிக்கு வேறொரு பஸ்ஸில் வட்டுக் கோட்டை சென்று வட்டுக் கோட்டையில் இருந்து சித்தங்கேணிவரை கால் நடையிற் சென்றனர். சுமார் 2 மைல் தொலைவிலுள்ள யாழ்ப்பாணம் பஸ் நிலையத்திற்கு இரண்டரை மணித்தியாலத்துக்குமேலாக இப்பிரயாணிகள் காத்திருக்கவேண்டியிருந்ததாக பிரயாணி ஒருவர் தெரிவித்தார்.

REGAL—JAFFNA
NOW SHOWING

John F. Kenneby
Years of Lightning
Day of Drums

Also; Clay-Patterson
Boxing Fight News

ராஜா
(யாழ்ப்பாணம்)
2-30 6-30, 9-45 சனி-ஞாயிறு 10-30
S பாலச்சந்தர் - விஜயலக்ஷ்மி
நடித்த
பொம்மை

நியூ காலிங்கன் சினிமா
(இணுவில்)
எம். ஜி. ஆர். - சரோஜாதேவி
நடித்த
நீதிக்குப் பின் பாசம்
கிறிஸ்மஸ் தினத்தன்று
4 காட்சிகள் காண்பிக்கப்படும்.

10-வது வெற்றி வாரம்!

கிங்ஸ்லி (கொழும்பு) விஜிதா (ஹட்டன்) மொடேர்ன் (பதுளை)
மொடேர்ன் (பண்டாரவளை)

எம். ஜி. ஆர். — சரோஜாதேவி
நடிக்கும்

எங்கவிட்டுப் பிள்ளை

இன்று முதல் வெலிங்டன்
(யாழ்ப்பாணம்)
தினசரி 10-30, 2-30, 6-30, 9-30.

பத்தினிப் பெண் சிந்தைக்கினிய கிளி!
சிறி எழுந்தால் புலி! எனும் இலக்கணம் உருவாக்கிய சிரிய தலைவி கண்ணகியின் வரலாறு.

எஸ். எஸ். ஆர். — விஜயகுமாரி
கே. பி. சுந்தரம்பாள்,
ராஜ்ஜி, நாகேஷ் - மனோரமா, ஓ. ஏ. கே. தேவர்
மற்றும் பலர் நடிக்கும்

பூம் புகார்

டைரக்ஷன் — நீலகண்டன்.
கதைவசனம் — மு. கருணாநிதி.
இசை — சுதர்சனம்.

மொரட்டுவ தளபாடங்களுக்கு பெயர்பெற்ற இடம்
அதைவிட, நியாயமானவிலையில் தரம் சிறந்த தளபாடங்களை வாங்குவதற்கு புகழ் பெற்ற இடம்

எம். எஸ். பெர்னாண்டோ அன் கோ

விறுந்தை தொடக்கம் குசினி வரைக்கும் அழகு கொடுக்கும் நூற்றுக்கணக்கான மாதிரிகளில் உள்ள தனி, செத்தளபாடங்களில் உங்கள் கண்ணைக் கவரும் ஒரு செட்டைத்தான் கீழே காண்கிறீர்கள்.



நடுவிலே ஒரு மேசையுடனும், அருகில் இரு ஸ்டூல்களுடனும் உல்லாசம் தரும் ஐந்து கதிரைக்கூடன் கூடிய

எந்த வீட்டுக்கும் எழில்தரும் இந்தச் செட்டின் விலை 375 ரூபாவே தான்

இன்றே விஜயம் செய்யுங்கள்!

எம். எஸ். பெர்னாண்டோ அன் கோ.
இல. 32, கே. கே. எஸ். ரோட், யாழ்ப்பாணம்.
110, காணி வீதி, மொரட்டுவ, இல. 4, ஜனாயிப்பட்டா, மொரட்டுவ.

Digitized by Noolaham Foundation.
noolaham.org | aayanaham.org

மட்டக்களப்பில் கோர மழை

1,500 பேர் வீடிழந்து தவிப்பு: 200 வீடுகள் சேதமடைந்தன பல பாதைகள் நீரில் மூழ்கின

மட்டக்களப்பு வியாழன் மட்டக்களப்பிலும் சுற்றிலுள்ள பகுதிகளிலும் பெய்யும் அடைமழை காரணமாக ஆயிரத்து ஐந்து நூறுக்கும் அதிகமான மக்கள் வீடிழந்துள்ளனர் என்றும் இருநூறு வீடுகள் சேதமடைந்திருக்கின்றன என்றும் அறிவிக்கப்பட்டுள்ளது. வெள்ளத்தினால் ஏற்பட்டிருக்கும் சேதங்களை நேரில் ஆராய்ந்தறிவதற்காக சமூகசேவை இலாகா அதிபர் டாக்டர் ஆர். எல். திருச்சல்வம் ஓர் அதிகாரியை, விமன மூலம் மட்டக்களப்புக்கு அனுப்பியுள்ளார்.

வெள்ளக் காட்சிகள்

கிழக்கு மாகாணத்தில் குறிப்பாக மட்டக்களப்பிலும் சுற்றியுள்ள பகுதிகளிலும் கடந்த ஐந்து நாட்களாக மழை விடாது பெய்து வருவதால் தாழ்வான பகுதிகளில் பரவலாக வெள்ளம் ஏற்பட்டிருக்கிறது. பல பாதைகள் வெள்ளத்தால் மூழ்கிவிட்டன. மோட்டார் போக்குவரத்துகளுடன் ரயில் சேவையும் சில இடங்களில் துண்டிக்கப்பட்டுள்ளது.

நீவாரண வேலைகள்

கிழக்கு மாகாணத்தில் பெய்துவரும் கோர மழையினால் ஏற்பட்டுள்ள சேதத்தை நேரில் ஆராய்ந்து நடவடிக்கை எடுப்பதில் சமூக சேவா பகுதியினர் மிகுந்த கவனம் செலுத்தி வருகின்றனர். நீவாரண வேலைகளை மட்டக்களப்பு அரசாங்க அறையும், மட்டக்களப்பு எம். பி. யும் துரிதமாக மேற்கொண்டு வருகின்றனர். மட்டக்களப்பு முதலாவது எம். பி. திரு. செ. இராசதுரை இன்று வெள்ளத்தினால் பாதிக்கப்பட்ட பகுதிகளுக்குச் சென்று பார்வைப்பட்டு அங்கு மேற்கொள்ள வேண்டிய நடவடிக்கைகளை குறித்து ஆராய்ந்தார். சமூக சேவைப் பகுதியினருக்கும் அரசாங்கத்துக்கும் திரு. செ. இராசதுரை அவசர நீவாரண கோரிக்கைகளை விடுத்துள்ளார்.

வெள்ளத்தில் மூழ்கின

கோர மழை காரணமாக 1,500-க்கும் அதிகமான மக்கள் வீடிழந்துள்ளனர். 200 வீடுகள் சேதமடைந்திருக்கின்றன. பாதிக்கப்பட்ட மக்கள் பாதுகாப்பான இடங்களுக்கு அப்புறப்படுத்தப்பட்டு வருகின்றனர். சித்தாண்டி, கல்லாறு, பெரியகல்லாறு, வாழைச்சேனை, மன்னம்பிட்டி, ஹபரணை, மரதன்கடவ, கலாவை ஆகிய இடங்களிலும் மற்றும் தாழ்வான பகுதிகளிலும் குடியேற்றத்திட்டங்களிலும் ஏராளமான மக்கள் வீடுகளை இழந்து தவிக்கின்றனர்.

ரயில்சேவை பாதிப்பு

மன்னம்பிட்டி வெலிகந்தை பகுதியில் ரயில்வே தண்டவாளங்கள் நீரில் மூழ்கியிருப்பதால் ரயில் சேவைகள் இங்கு பாதிக்கப்பட்டிருப்பதாக அறிவிக்கப்பட்டுள்ளது. மழை நீடிக்கும் மானால் திருக்கோணமலை மட்டக்களப்பு ரயில்சேவை பாதிக்கப்படலாம் என அஞ்சப்படுகிறது.

யாழ். ரயில்சேவை

இதற்கிடையே யாழ்ப்பாணம் — மட்டக்களப்பு; யாழ்ப்பாணம் — திருக்கோணமலை ரயில்சேவைகள் வழமைபோல் நடைபெறுகிறதென்று யாழ்ப்பாண

ரயில்நிலைய அதிகாரிகள் இன்று தெரிவித்தனர்.

6 அடி வெள்ளம்

மரதன்கடவ ஹபரணை வாழைச்சேனை பகுதிகளில் ஏற்பட்டுள்ள வெள்ளம் காரணமாக போக்குவரத்துகள் பாதிக்கப்பட்டிருக்கின்றன. ஹலவல என்னும் இடத்தில் பாதைவழியாக ஆறடித் தண்ணீர் பாய்வதாக அறிவிக்கப்பட்டுள்ளது.

மலைநாட்டில்...

பொறலந்தை — ஹப்புத்தளை பாதையில் இன்று ஏற்பட்ட நிலச்சரிவு காரணமாக இப்பாதை வழியான போக்குவரத்துகள் தடைப்பட்டிருக்கின்றன. இப்பாதைவழியிலான போக்குவரத்துகள் வெலிமடை — தியாத்தலாவ பாதைவழியாக மாற்றப்பட்டுள்ளது.

உப மின்சார நிலையம்

யாழ்ப்பாணம், வெள்ளி யாழ்ப்பாணம் பரிசுத்த திருக்குடும்ப கான்வென்ட்டுக்கு அருகில் இன்று மலை உப மின்சாரநிலையமொன்று நிறைவேற்றப்பட்டது.

"மீண்டும் பரீட்சை இல்லை"

பம்பலப்பிட்டி, வியாழன் மீண்டும் ஜி. சி. ஈ. (சாதாரணம்) பரீட்சையை நடத்தும் உத்தேசம் எதுவும் இல்லையென பரீட்சைக் கமிஷனர் திரு. எச். எல். விமலகுரிய தெரிவித்துள்ளார்.

ஆங்கில பாட வினாத்தாள் களும் எண் கணித வினாத்தாள்களும் மட்டுமே பரீட்சைக்கு முன்னர் வெளியாயின எனத் தாம் அறிந்துள்ளதாகவும் ஆங்கில பாட பரீட்சை நாளை நடைபெறுமென்றும் எண் கணிதப் பரீட்சை அடுத்த வருடம் ஜனவரியில் நடைபெறுமெனவும் கமிஷனர் மேலும் அறிவித்துள்ளார்.

லாபமடித்தவருக்கு கடுழியச்சிறை

பம்பலப்பிட்டி, வியா. தெகிவனையில் உள்ள ஒரு பலசரக்குக் கடை ஊழியர் மல்லியில் அதிக லாபம் வைத்து விற்றதற்காக கொழும்பு தெற்கு மாஜிஸ்ட்ரேட் 1500 ரூபா அபராதம் விதித்தார். குறிப்பிட்ட நபர் தன்னால் 1500 ரூபா அபராதம் செலுத்த முடியாதென தெரிவித்ததின் பெயரில் அவருக்கு ஆறுவார கடுழியச்சிறை தண்டனை விதிக்கப்பட்டது.

ஸி. சி. ஈ. உயர்தர சமஸ்கிருத பரீட்சை முடிவுகள்

யாழ்ப்பாணம், வெள்ளி சென்னை அமர பாரதி பரீட்சா ஸமிதியின் இலங்கைக் கிளையினால் இம்மாதம் 6-ந் திகதி யாழ்ப்பாணத்தில் நடத்தப்பட்ட ஜி. சி. ஈ. உயர்தர சமஸ்கிருத பரீட்சையின் முடிவுகள் வெளியாகியுள்ளன. பரீட்சைக்குத் தோற்றியவர்களில் நால்வர் தவிர மற்றெல்லோரும் சித்திபெற்றிருக்கிறார்கள். ஒருவர் முதற்பிரிவில் தேறி பரிசுபெற்றுள்ளார்.

விபரங்கள் பின்வருமாறு: [பெயரின் பின்னுள்ள எண்கள் சித்தியெய்திய தரத்தைக் குறிக்கும்] பதக்கப்பரிசு பெறுபவர்: பொ. யோசபீன், சாவகச்சேரி மகளிர் மகாவித்தியாலயம்.

சுழிபுரம் விக்ரோரியாக் கல்லூரி — மு. சின்னப்பிள்ளை - 2, செ. யோகேஸ்வரி - 3, சோ. திருச்செல்வம் - 3.

பண்டத்தரிப்பு மகளிர் கல்லூரி — செல்வி கள் ஜே. கந்தசாமி - 3, ச. சிற்றம்பலம் - 3, யோ. சின்னத்துரை - 2 (பாராட்டுப்பரிசு), பி. சி. செபஸ்தியாம்பிள்ளை - 3, வி. தம்பாபிள்ளை - 3, வி. பொன்னையா - 3, ச. வேலுப்பிள்ளை - 3.

கோப்பாய் கிறிஸ்தவக் கல்லூரி — க. லலிதா - 2 (பாராட்டுப்பரிசு), பொ. மகாலட்சுமி - 3.

சாவகச்சேரி சந்திரபுரஸ்வந்தவரோதய மகாவித்தியாலயம் — ந. தெய்வானைப்பிள்ளை - 3.

புத்தூர் சோமஸ்கந்தக் கல்லூரி — நா. செல்லம்மா - 2, சி. லீலாவதி - 3, வி. ஸ்ரீதர்சர்மா - 2 (பாராட்டுப்பரிசு), கா. வீரசிங்கம் - 3.

சி. எடவேட் பங்கிராஸ் - 3, தனிப்பட்ட பரீட்சார்த்தி. (சங்காண).

'காலத்தை வீணாக்கும் மாணவர்'

பம்பலப்பிட்டி, வியா. தற்போதைய கல்வி முறையை தொழில்நுட்ப வர்த்தக கல்விகளுக்கு முக்கியத்துவமளிக்க வகைசெய்யக்கூடியதான வழிவகைகளை கல்வி இலாகா செய்து வருவதாக வித்தியாதிபதி திரு. ஈ. எச். டி. அவ்விஸ் கொள்ளப்பட்டியிலுள்ள எண்ணத்துரை டியூட்டரி பரிசளிப்புவிழாவில் கலந்துகொண்டு பேசுகையில் தெரிவித்தார்.

பல மாணவர்கள் ஜி. சி. ஈ. உயர்தர பரீட்சைக்குத் தோற்றி அதில் சித்தியடையாது பலமுறை தவறிக் காலத்தை வீணாக்குகிறார்கள் என்றும் இவர்கள் தொழில்நுட்ப வர்த்தக துறைகளில் ஈடுபட்டால் நாட்டு வளர்ச்சிக்கு அது பெரும் உதவியாக இருக்கும் என்றும் அவர் குறிப்பிட்டார்.

உதவிக்குச் சென்ற கம்பலூர் ஆபத்துக்குள்ளானது

வெள்ளவத்தை வியா கோமும் பிலிருந்து தெற்கே இருபது மைல் தூரத்தில் நடுக்கடவில், ஆபத்தில் மாட்டிக்கொண்டு தத்தளித்து அபயக்குரல் கிளப்பிய பாகிஸ்தான் கப்பல் ஒன்றுக்கு உதவிக்குச் சென்று பின்னர் உபத்திரவத்தில் மாட்டிக்கொண்டு தானும் அபயக்குரல் எழுப்பவேண்டிய ஓர் அனுபவம் இலங்கை கப்பலுக்கு இன்று ஏற்பட்டுள்ளது. ஆபத்தில் சிக்கிய பாகிஸ்தான் கப்பலொன்று இன்று இலங்கையின் உதவியை நாடியது. இக்கப்பலுக்கு உதவியளிக்க இலங்கை கப்பலான 'டென்மார்க் ஸல்'

சென்றது ஆனால் சில மணி நேரத்துக்குள் இதுவும் ஆபத்தில் சிக்கிக்கொண்டுவிட்டதாக அறிவிக்கப்பட்டது. இதனைத் தொடர்ந்து கடலில் வேறு திசையில் சென்று கொண்டிருந்த மற்றொரு நாட்டுக் கப்பலான 'மிஸிஸிபி' இரூ கப்பல்களுக்கும் உதவியளித்துச் சென்றது.

பம்பலப்பிட்டி, வியா. இந்திய பாஸ்போர்ட் வைத்திருப்பவர்களுக்கு அனுமதிப்பது போல, இலங்கை பாஸ்போர்ட் வைத்திருப்போரும் செலாவணிக் கட்டுப்பாடு பெர்மிட்டபெறாமலே கொழும்பிலிருந்து திருச்சிக்கும், திருச்சியிலிருந்து கொழும்புக்கும் இலங்கை விமான சேவை டிக்கெட் வாங்க அனுமதிக்கப்பட வேண்டும் என இலங்கை தொழிலாளர் காங்கிரஸின் அரசியல் காரிதரிசி நிதிமந்திரியிடம் கோரியுள்ளார்.

கார் வழக்கு ஒத்திவைப்பு

யாழ்ப்பாணம், வியா கார் ஒன்றிற்கு சொந்தம் கோரி தொடரப்பட்ட வழக்கு யாழ்ப்பாணம் மாஜிஸ்ட்ரேட் கோர்ட்டில் பதில் நீதிபதி திரு. எஸ். சி. கதிரவேலு முன்னிலையில் விசாரணைக்கு எடுத்துக்கொள்ளப்பட்டபோது விசாரணையை ஜனவரி மாதம் 23-ம் திகதிக்கு பதில் நீதிபதி ஒத்திவைத்தார்.

சொந்தம் கோரும் முதலாவது நபரான சாவகச்சேரியைச் சேர்ந்த எட்வார்ட் ராஜா சார்பில் பரிஸ்டர் எம். சிவானந்தன், புறக்கர் வி. நடராசாவின் அனுசரணையுடன் ஆஜரானார். சொந்தம் கோரும் இரண்டாம், மூன்றாம் நபர்களான யாழ்ப்பாணத்தைச் சேர்ந்த ரி. இரத்தினசிங்கம், கந்தசாமி சார்பில் இதற்கு முந்திய தவணைகளில் காலஞ்சென்ற அட்வக்கேட் திரு. எம். பாலசுந்தரம், புறக்கர் ஆர். விஸ்வநாதனின் அனுசரணையுடன் ஆஜராகியிருந்தார். இத்தவணையில் இரண்டாம் மூன்றாம் நபர்கள் சார்பில் புறக்கர் ஆர். விஸ்வநாதன் ஆஜரானார்.

கிளிநொச்சியில் உபவைத்திய கந்தோர்

வவனியா, வியாழன் கிளிநொச்சியில் உபவைத்திய காரியாலயம் தேவையென பரந்தன் கிராமசபையில் தீர்மானம் நிறைவேற்றப்பட்டு, அதற்கு வேண்டிய ஆயத்தம் அனைத்தையும், கிராம சபை தலைவர் திரு. க. இராமச்சந்திரன் எடுத்துவந்ததின் பயனாக கிளிநொச்சியில் உபவைத்தியக் கந்தோர் அமைப்பதற்குரிய இடத்தை கிராம சபைத்தலைவர் திரு. க. இராமச்சந்திரனுடன் யாழ்ப்பாண வைத்திய உப அத்தியட்சர் சென்றுபார்வையிட்டார். இக்காரியாலயம் அடுத்தவருடம் ஜனவரி மாதத்திலிருந்து செயல்படுமென எதிர்பார்க்கப்படுகின்றது.

துறைமுகத் தொழிலாளரின் சாதனை

யாழ்ப்பாணம், வெள்ளி யாழ்ப்பாணம் துறைமுகத் தொழிலாளர்கள் 942 தொன்று முன் தினம் கப்பலிருந்து இறக்கி ஒரு சாதனையை நிலைநாட்டியுள்ளனர். கரையிலிருந்து பன்னிரண்டு மைல்களுக்கப்பால் கடலுக்குள் தின்றுகொண்டிருந்த கப்பலுக்குள்ளிருந்து பெய்த மழையையும் பொருட்படுத்தாமல் துறைமுகத்தொழிலாளர் அரிசி முடைகளை இறக்கி ஒரு சாதனையை நிறைவேற்றிக்கொண்டனர். (ந. நி.)

தேசிய சுவீம்...

(1-ம் பக்கத் தொடர்ச்சி) தலா ரூபா 183,80 பெறும் 100 டிக்கெட்டுகள் விபரம்:

06 G 0115	12 S 0690
08 P 0689	10 P 0959
03 L 0322	11 W 0971
14 F 0810	12 H 0316
13 N 0782	08 J 0605
05 W 0403	10 R 0419
08 F 0041	02 B 0972
07 T 0546	12 V 0644
05 F 0922	01 U 0072
04 H 0744	03 U 0233
14 H 0676	13 V 0978
02 B 0056	15 A 0823
09 Q 0988	04 V 0395
14 T 0171	05 Q 0076
11 L 0885	11 W 0874
02 Y 0646	02 W 0445
12 B 0731	03 W 0665
05 V 0021	06 T 0531
02 P 0144	04 L 0225
01 K 0850	14 M 0198
13 U 0651	11 X 0707
04 Q 0456	07 X 0031
13 Z 0164	10 L 0883
04 H 0032	14 R 0155
13 Y 0125	04 N 0977
12 M 0085	04 O 0015
09 Q 0915	09 Y 0378
05 S 0903	10 O 0454
15 S 0262	02 J 0285
12 R 0283	14 E 0208
12 S 0235	14 D 0831
09 D 0648	02 S 0836
09 K 0047	09 G 0158
09 K 0955	01 G 0530
13 A 0323	07 H 0234
02 S 0958	06 M 0528
03 B 0800	03 G 0102
14 X 0167	11 F 0170
08 U 0561	13 S 0396
02 R 0863	11 G 0223
04 T 0648	15 X 0987
09 P 0976	02 S 0076
03 W 0741	03 A 0216
08 Q 0185	11 H 0603
14 E 0340	11 D 0876
02 D 0939	05 C 0113
06 P 0127	01 F 0798
13 Q 0573	03 Y 0019
03 T 0958	02 O 0001
08 M 0380	03 R 0094

இன்று காலை...

(1-ம் பக்கத் தொடர்ச்சி) னர். ஒருவருக்கொருவர் சிகரெட் பறி மாறிக் கொண்டனர். ஒன்றாக உதைபந்தாட்டமும் விளையாடினர். பின் தலைமைக் காரியாலயத்தின் கரும் உத்தரவைத் தொடர்ந்து ஒருவருக்கொருவர் சுட ஆரம்பித்தனர். வியட்னாமில் அமெரிக்கா தோல்வியடைந்து வருகிறது என்றும், எனவே தென் வியட்னாம், வடவியட்னாம் மக்கள் ஒய்ச்சினி அமெரிக்கரை எதிர்த்து போராட வேண்டும் என்றும் வடவியட்னாம் அதிபர் ஹோசியின் வேண்டுகோள் விடுத்திருக்கிறார்.